



Паян, чўк уйăхĕн вун тăххăрмĕшĕнче Чăваш патшалăх университетĕнче «Ашмарин вулавĕсем - 8» пĕтĕм тĕнчерĕ аслăлăхпа практика конференцийĕ иртрĕ. Çак конференцие И.Н. Ульянов ячĕллĕ Чăваш патшалăх университетĕ уçăлнăранпа 45 сул çитнине, кандидат тата тухтăр диссертацийĕсене хўтелекен канаш уçăлнăранпа 20 сул çитнине халалланă. Кунĕпех пычĕ конференци. Ирхинче чăваш филологийĕпе культура факультетĕн студенчĕсем хаклă хăнасене кĕтсе илсе тĕлпулу залне илсе кайрĕç. Уява Иванов Иван Иванович доцент Çеçпĕл Мишшин «Катаран каç килсен» сăвви пусларĕ. Ун хыççăн «Эпир пулнă, пур, пулатпăр» сăвви студентсем питĕ хĕрўллĕ те çĕкленўллĕ кăмăлпа каларĕç. Малалла чăваш филологийĕпе культура факультетĕн деканне В.Г. Родионов профессора сăмах пачĕç. Паянхи уява ĕсчахсем çĕр-шывăн пур кĕтесĕсенчен килсе çитрĕç: Тутарстанран, Марирен, Удмуртран, Казахстанран. Хăнасем факультетпа университета салам сăмахĕсем каларĕç, пĕлтерĕшлĕ парнесемпе чысларĕç. Кандидат тата тухтăр диссертацине хўтелекен канаш, университет тата чăваш филологи факультетĕ чăваш республикисĕн, чăваш халăхĕшĕн мĕнле пысăк витĕм кўни пирки университетăн наука енĕпе ĕçлекен проректорĕ В.А. Афанасьев, чăваш филологийĕпе культура факультетĕн деканĕ В.Г. Родионов, Чăваш патшалăх гуманитарĕ наукисен институчĕн директорĕ Ю.Н. Исаев., Г.Е. Корниловпа Г.И. Фёдоров профессорсем тата филологи наукисен кандидачĕ, А.М. Иванова доцент каласа кăтартрĕç. Уяв «Чăваш сăвви» литературăпа поэтика композицийĕпе малалла тăсăлчĕ. Кунта республикăн тĕрлĕ районĕсенчен килнĕ школ ачисем питĕ илемлĕ сăвăсем вуларĕç. Студентсем те хыçра юлмарĕç, хăйсен çирĕп сассисемпе сăвăсем янратрĕç. Наука ĕсчахĕсем, студентсем, вĕренекенсем конференции ĕçне уйрăм секцисенче тăсрĕç, хăйсен çĕнĕ ĕçсемпе паллаштарчĕç.